

वितरण आदेश क्र.२

“सन २०२४-२५ या आर्थिक वर्षात मॅट्रिकोत्तर
शिष्यवृत्ती योजनेचा निधी वितरीत
करण्याबाबत”

महाराष्ट्र शासन

इतर मागास बहुजन कल्याण विभाग,
शासन निर्णय क्रमांक: पूरक-२०२४/प्र.क्र.५०/शिक्षण-१

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

दिनांक : ३० ऑगस्ट, २०२४

- संदर्भ :-** (१) वित्त विभाग, शासन परिपत्रक क्र.अर्थसं-२०२४/प्र.क्र.३४/अर्थ-३, दि.०१.०४.२०२४
(२) वित्त विभाग, शासन परिपत्रक क्र.पूरक-२०२४/प्र.क्र.७९/अर्थ-३, दि.२९.०७.२०२४
(३) संचालक, इतर मागास बहुजन कल्याण संचालनालय, पुणे यांचे पत्र क्रमांक
इ.मा.ब.क.सं/ शिक्षण/तरतूद मागणी/२०२४/पुणे/२६७५, दि. ०५.०८.२०२४

प्रस्तावना:-

सन २०२४-२५ या आर्थिक वर्षात २२२५, अनुसूचित जाती, अनुसूचित जमाती, इतर मागासवर्ग व अल्पसंख्याक यांचे कल्याण या लेखाशिर्षाखालील ३४-शिष्यवृत्ती / विद्यावेतने उद्दिष्टांतर्गत इतर मागास वर्ग या प्रवर्गातील विद्यार्थ्यांना मॅट्रिकोत्तर शिष्यवृत्ती करिता मंजूर अर्थसंकल्पीय व पूरक मागणीद्वारे प्राप्त तरतूदीपैकी शासन परिपत्रक वित्त विभाग संदर्भ क्र.२ अन्वये बीम्स प्रणालीवर उपलब्ध निधीचे वितरण संचालक, इतर मागास बहुजन कल्याण संचालनालय, पुणे यांच्याकडे करण्याची बाब शासनाच्या विचाराधीन होती.

शासन निर्णय :-

सन २०२४-२५ या आर्थिक वर्षातील इतर मागासवर्ग या प्रवर्गातील विद्यार्थ्यांना मॅट्रिकोत्तर शिष्यवृत्ती योजनेबाबत ३४- शिष्यवृत्ती व विद्यावेतन या उद्दिष्टांतर्गत प्रलंबित असलेली शिष्यवृत्ती अदा करण्यासाठी मंजूर अर्थसंकल्पीय व पूरक मागणीद्वारे प्राप्त तरतूदीपैकी वित्त विभागाने बीम्स प्रणालीवर उपलब्ध करून दिलेल्या निधीच्या अनुषंगाने “मागणी क्रमांक - झेड जी ३, २२२५- अनु.जाती, अनु जमाती, इतर मागास वर्ग व अल्पसंख्याक यांचे कल्याण, ०३-मागासवर्गीयांचे कल्याण, २७७-शिक्षण (०२) शिष्यवृत्त्या, विद्यावेतने (०२) (१३) इतर मागास वर्गातील विद्यार्थ्यांना मॅट्रिकोत्तर शिष्यवृत्त्या (कार्यक्रम) (२२२५ एफ ००२) ३४-शिष्यवृत्ती/विद्यावेतन” नमूद लेखाशिर्षाकरिता एकूण रु.६५५.०० कोटी (अक्षरी रुपये सहाशे पंचावन्न कोटी फक्त) इतका निधी संचालक, इतर मागास बहुजन कल्याण संचालनालय, पुणे यांना वितरीत करण्यास सदर शासन निर्णयान्वये मान्यता देण्यात येत आहे.

२. सदर योजनेकरिता संचालक, इतर मागास बहुजन कल्याण संचालनालय, पुणे हे नियंत्रक अधिकारी राहतील. नियंत्रक अधिकारी यांनी उपरोक्त प्रमाणे वितरीत करण्यात आलेल्या तरतूदीच्या मर्यादेत विहित प्रयोजनातून खर्च करावा. सदर निधी खर्च झाल्यावर खर्चाचे विवरण (जिल्हानिहाय खर्च/लाभार्थी संख्या) व उपयोगिता प्रमाणपत्र न चुकता शासनास सादर करण्याची जबाबदारी संचालक, इतर मागास बहुजन कल्याण संचालनालय, पुणे यांची राहिल.
३. योजनेतर्गत चालू आर्थिक वर्षातील खर्चाचे तसेच मागील वर्षातील खर्चाची उपयोगिता प्रमाणपत्रे नियंत्रक अधिकारी यांनी तपासण्याच्या अधिन राहून निधी खर्च करण्याची जबाबदारी नियंत्रक अधिकार्यांची राहिल. तसेच वित्तीय नियमावली, महाराष्ट्र अर्थसंकल्प नियमपुस्तिका तसेच वित्त विभागाने वेळोवेळी निर्गमित केलेल्या शासन निर्णय/परिपत्रकातील अटी व शर्तीनुसार सदर निधी खर्च करतांना कोणतीही वित्तीय अनियमितता होणार नाही, याची दक्षता घेण्याची जबाबदारी संचालक, इतर मागास बहुजन कल्याण संचालनालय, पुणे यांची राहिल.
४. नियंत्रक अधिकारी यांनी निधी खर्च करताना वित्त विभागाने वेळोवेळी निर्गमित केलेल्या शासन निर्णय/परिपत्रकामधील अटींची पूर्तता झाली असल्याची खातरजमा करून निधी वितरीत करावा.
५. सदर शासन निर्णय वित्त विभागाचा अनौपचारिक संदर्भ क्र.७७६/व्यय-१४, दि.२२.०८.२०२४ अन्वये प्राप्त झालेल्या मान्यतेने निर्गमित करण्यात येत आहे.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२४०९२०१२४४०२१४३४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ.प्रकाश धावले)

कार्यासन अधिकारी, महाराष्ट्र शासन

प्रति,

- १) मा.मंत्री, इतर मागास बहुजन कल्याण यांचे खाजगी सचिव.
- २) प्रधान सचिव, इतर मागास बहुजन कल्याण विभाग यांचे स्वीय सहाय्यक.
- ३) संचालक, इतर मागास बहुजन कल्याण संचालनालय, पुणे.
- ४) अधिदान व लेखा अधिकारी, मुंबई.
- ५) निवासी लेखा परिक्षा अधिकारी, मुंबई.
- ६) महालेखापाल, महाराष्ट्र-१ (लेखापरीक्षा/लेखा अनुज्ञेयता), मुंबई.
- ७) जिल्हा कोषागार अधिकारी, पुणे.

- ८) सर्व प्रादेशिक उप संचालक, इतर मागास बहुजन कल्याण (प्रादेशिक) विभाग.
- ९) सर्व सहाय्यक संचालक, इतर मागास बहुजन कल्याण
- १०) कक्ष अधिकारी (अर्थसंकल्प), इतर मागास बहुजन कल्याण विभाग, मंत्रालय, मुंबई-३२
- ११) निवड नस्ती (शिक्षण-१)